



197 ప్రాంతాలు.. 638 పోలింగ్ కేంద్రాలు

- శేరిలింగంపల్లిలో ఏర్పాటు పూర్తి
- ఐదురోజుల్లో 4500 మంది సిబ్బంది
- ఓటు హక్కు వినియోగించుకోవాలి
- ఆర్.ఓ. శ్రీనివాస్ రెడ్డి



శేరిలింగంపల్లిలో ఎన్నికల నిర్వహణ కోసం గచ్చిబౌలి స్టేడియంలో సిద్ధంగా ఉన్న పోలింగ్ కేంద్రాల అధికారులు, సిబ్బంది




ఈవీఎంలతో తమ పోలింగ్ కేంద్రాలకు వెళ్తున్న పోలింగ్ కేంద్ర అధికారులు

ఓటు హక్కును వినియోగించుకోవాలి..

ఓటు హక్కు కలిగిన ప్రతి ఒక్కరూ తమ ఓటును స్వేచ్ఛగా వినియోగించుకోవాలని శేరిలింగంపల్లి ఆర్.ఓ. శ్రీనివాస్ రెడ్డి అన్నారు. తప్పనిసరిగా ఓటును సద్వినియోగపరుచుకోవాలని సూచించారు. పోలింగ్ కేంద్రాల్లో అవసరమైన అన్ని వసతులు, సౌకర్యాలు కల్పించడం జరిగిందని, ఓటు హక్కు కలిగిన అందరూ తప్పనిసరిగా తమ ఓటును వినియోగించుకోవాలన్నారు.

శేరిలింగంపల్లి, నవంబర్ 29: శేరిలింగంపల్లి అసెంబ్లీ నియోజకవర్గ ఎన్నికల నిర్వహణ సజావుగా నిర్వహించేందుకు సర్వం సిద్ధం చేశారు. తెలంగాణ రాష్ట్రంలో 7,32,000 మందితో అత్యధిక ఓటర్లు కలిగిన నియోజకవర్గం కావడంతో అదేస్థాయిలో విస్తృత స్థాయి ఏర్పాటు చేపట్టారు. ఈ మేరకు గచ్చిబౌలి బాలయోగి క్రీడాస్టేడియంలో శేరిలింగంపల్లి ఎన్నికల రిటర్నింగ్ అధికారి శ్రీనివాస్ రెడ్డి పర్యవేక్షణలో సిబ్బందికి ఈవీఎంలు అందజేశారు. మొత్తం 638 పోలింగ్ కేంద్రాలను అధికారులు అందుబాటులోకి తీసుకువచ్చారు. ఈ కేంద్రాలన్నింటిలోను అవసరమైన వసతులు, సౌకర్యాలు కల్పించడం జరిగింది. మొత్తం 4500 మంది సిబ్బంది విధుల్లో పాల్గొననున్నారు. 638 పోలింగ్ కేంద్రాలను 51 రూట్లుగా విభజించి ఈవీఎంలు అందజేసి పోలింగ్ కేంద్రాలకు తరలించారు. ఒక్కో రూట్ కి రూట్ అధికారి, సెక్టార్ అధికారిల నియామకంతో పాటు పోలింగ్ అధికారులు, ప్రిసైడింగ్ అధికారులు (పీవో), అసిస్టెంట్ ప్రిసైడింగ్ అధికారులు (ఎపీవో), రిజర్వు అధికారులు, వలంటీర్లు ఓక్కో పోలింగ్ కేంద్రంలో మొత్తం 6 మంది సిబ్బంది అందుబాటులో ఉంచారు. బుధవారం రాత్రికి పోలింగ్ అధికారులు, సిబ్బంది తమ తమ పోలింగ్ కేంద్రాలకు ఈవీఎంలతో పాటు చేరుకుంటారని, గురువారం ఉదయం 6 గంటలకు పోలింగ్ కేంద్రాల్లో ఆయా ఎజెండ్ల సమక్షంలో మాక్ పోలింగ్ ను నిర్వహించనున్నట్లు తెలిపారు. అనంతరం 7 గంటలకు పోలింగ్ ప్రారంభమవుతుందని పేర్కొన్నారు. పోలింగ్ కేంద్రంలో లోపల, బయట లైమ్ టెలికాస్ట్ వెబ్ కెమెరాలు అమర్చినట్లు తెలిపారు. దీంతో పాటు బయట పోలింగ్ కేంద్రాల వద్ద దాదాపు 328 కెమెరాలు అందుబాటులో ఉంచినట్లు తెలిపారు. ఈవీఎంలు మొరాయించిన, సాంకేతిక ఇబ్బందులు తలెత్తిన వెంటనే స్పందించి సమస్యలను పరిష్కరించేందుకు ప్రత్యేకంగా పలువురు ఇంజనీర్లను అందుబాటులో ఉంచినట్లు తెలిపారు. ప్రతి పోలింగ్ కేంద్రం వద్ద పోలీసు బందోబస్తు ఉంటుందని, సమస్యాత్మకమైన పోలింగ్ కేంద్రాల్లో ఓ సబ్ ఇన్స్పెక్టర్ తో పాటు పోలీస్ సిబ్బంది బందోబస్తు నిర్వహించడం జరుగుతుందని తెలిపారు. అన్ని పోలింగ్ కేంద్రాలతో పాటు కీలక, సమస్యాత్మక పోలింగ్ కేంద్రాల్లో మైక్రో పర్యవేక్షకులు, వెబ్ క్యాస్టింగ్, వెబ్ రికార్డింగ్ నిపుణులను అందుబాటులో ఉంచామన్నారు. దివ్యాంగులకు పోలింగ్ కేంద్రాల్లో వీల్చైర్ సదుపాయాన్ని కల్పించామని, మహిళలకు ప్రత్యేక ఏర్పాట్లు చేయడం జరిగిందన్నారు. సెల్ ఫోన్ కు అనుమతి లేదు పోలింగ్ కేంద్రాల్లోకి సెల్ ఫోన్ తో అనుమతి లేదు. ఓటర్లు సెల్ ఫోన్ తో పోలింగ్ కేంద్రాల్లో ఓటు వేసేందుకు వస్తే ప్రవేశం ఉండదని ఎన్నికల అధికారులు సూచిస్తున్నారు. రంగా రెడ్డి జిల్లా కలెక్టర్ పర్యవేక్షణ గచ్చిబౌలి స్టేడియంలో శేరిలింగంపల్లి నియోజకవర్గంకు సంబంధించి ఎన్నికల నిర్వహణలో భాగంగా బుధవారం పోలింగ్ కేంద్రాల అధికారులు, సిబ్బందికి ఈవీఎంల పంపిణీని రంగారెడ్డి జిల్లా కలెక్టర్ భారతీ హోలికేరి పర్యవేక్షించారు. స్టేడియంలో శేరిలింగంపల్లి ఆర్.ఓ. శ్రీనివాస్ రెడ్డి, మాదాపూర్ డి.సీ.పీ సందీప్ లను అడిగి వివరాలు తెలుసుకున్నారు.

ఓటర్ల సేవలో 138 వాహనాలు..
వికలాంగులు, వయసు పై బడిన వృద్ధులను ఇంటి నుంచి పోలింగ్ కేంద్రాలకు తరలించి.. ఓటు వేసిన అనంతరం తిరిగి ఇంటి వద్ద దిగబెట్టేలా ప్రత్యేక రవాణా వసతులను కల్పిస్తున్నారు. ఇందుకోసం నియోజకవర్గ వ్యాప్తంగా 138 ప్రత్యేక వాహనాలను క్షేత్రస్థాయిలో అందుబాటులో ఉంచారు.



శేరిలింగంపల్లి నియోజకవర్గ

ఓటరు మహాశయలులకు విజ్ఞప్తి!

అభివృద్ధి చూడండి, ఆశీర్వాదించండి!

బ్యాలెట్ లో


SI.No: 01

పోలింగ్ తేదీ:













30-11-2023



కారు గుర్తుకే మన ఓటు



ప్రతి ఒక్కరు ఓటు హక్కును వినియోగించుకోండి

అసెంబ్లీ ఎన్నికల నమూనా బ్యాలెట్		Ready	Ballot
1	అరెకపూడి గాంధీ		 ← ● 
2			← ● 
3			← ● 
4			← ● 
5			← ● 
6			← ● 
7			← ● 
8			← ● 
9			← ● 
10			← ● 

మీ అరెకపూడి గాంధీ - BRS పార్టీ అభ్యర్థి, శేరిలింగంపల్లి